

## VIÐMERKINGAR

## Blaðið GLAÐING millum gamlar sigarettstumpar og fuglaskvett í havnargøtum

Tíðindaskriv  
Temakvøld  
um sorg  
í Bygdar-  
húsinum  
í Miðvági

Sorgin er partur av gerandisdegnum hjá fleiri menniskjum í landi okkara, og tað eru nógv, sum púra einsamøll stríðast við at liva seg gjøgnum lívi við hesum.

Samkomur í Vágum hava saman við Aglowl skipa fyri tiltakinum um sorg, og vóna tey at fólk við sorg, vinir, grannar og onnur viðkomandi koma til tiltakið.

Tað er ikki óvanligt at hoyra um felagskapir og tiltøk av ymiskum slag í grannalondum okkara. Í Føroyum er ikki vanligt at skipa fyri temadøgum sum hesum um SORG, men hetta hava samkomur í Vágum og Aglowl gjørt nakað við.

Frásøgu fólkið eru fólk sum einaferð í lívi teirra hava merkt sorg, og hava mist onkran, tey hava verið sera góð við, og tey greiða eisini frá hvussu tey klára at liva víðari við sorgini, og sakinum eftir tær nærmastu, sum farin eru.

Tað eru ikki bara tey allar nærmastu, sum hava brúk fyri at luttaka í einum slíkum tema degi, tað eru eisini grannar, vinir og kenningar, sum kunnu fáa gagn av tiltakinum.

Miriam og Viktor Carlsen saman við fleiri, fara at siga frá hvussu tey dagliga royna at liva seg gjøgnum trupuleikarnar.

Fyrireikararnir vóna at fleiri koma til temakvøldi sum verður fríggið og leygarkvøldið kl.20.

**Hans Pauli Strøm,**  
sosialistiskur sjálfstýris-  
maður og lögtingsmaður  
fyri Føroya Javnaðarflokk



»Einasta føroyska magasin-  
ið« kallaði nýggja føroyska  
mánaðarblaðið GLAÐING  
seg sjálvan í útgávuini, som  
kom beint undan jólum.  
Men at døma eftir odda-  
greininum beri eg ótta fyri  
hvat intellektuella magasin-  
ið hjá sjálvari blaðstjórnini  
er fyllt við. Tí henda odda-  
greinin var úr enda í annan  
ein sann partapolitisk lortas-  
pann yvir ein ávísan  
politiskan flokk í Føroyum,  
nevnliga Føroya Javnaðar-  
flokk.

Tað er bæði gagnligt og  
ynskiligt við politiskum  
kritikki og gjarna hvössum  
kritikki av politisku flokk-  
unum. Men vit eiga at  
krevja eitt minstamark av  
sakligum argumentum og  
grundgevingum fyri kri-  
tikkinum, um hann skal

tæna nøkrum konstruktiv-  
um endamáli. Oddagreinin  
í GLAÐING var fullkomi-  
liga uttan politisk argu-  
ment, fullkomið uttan  
politiskar grundgevingar –  
hon var onki annað enn  
primitiv útspilling úr enda í  
annan.

Eitt er óhúmskan sjálf í  
oddagreininum, m.a. tá sagt  
verður at »slípan í føroyska  
arbeiðaraflokkinum... velt-  
ist millum gamlar sigarett-  
stumpar og fuglaskvett í  
havnargøtum«. Veit ikki um  
hetta skal skiljast sum dømi

um djúptgangandi jour-  
nalistikk, ella hetta er ein  
roynd at hevja seg upp til  
politiskan poesi.

Eitt annað dømi lýsir  
eisini tað primitiva andaliga  
støðið og chauvinistisku  
argumentatiónina í odda-  
greininum. Tað verður fyrst  
sagt at »landsstýrið hevur  
nápað sjálfstýrisuppskotið  
hjá Javnaðarflokkinum. Tí  
kann hesin sami flokkur  
ikki taka undir við upp-  
skotinum hjá sær sjálvum.«  
Tað er ikki hetta mósnið  
sum er tað áhugaverda,  
men »argumentið«, sum  
kemur beint aftaná: »Tí  
hvør skoytir um at fáa egnu  
konu sína aftur, eftir at aðrir  
hava stuttleika sær við  
henni? Hetta man vera  
logikkur fyri sjálvt stór  
smábörn«.

Man kann í hvussu er  
staðfesta, at henda stink-  
andi chauvinisman er lo-  
gikkur fyri redaktiónina á  
GLAÐING, og tað haldi eg  
ikki teir skulu rósa sær av.  
Eitt triðja er tann grund-  
leysi pástandurinn og tann

ónsinnada lygnin, odda-  
greinin slongir út, full-  
komiliga uttan nakra  
grundgeving: at »hesin so-  
nevndi sosialdemokratiski  
flokkurinn er nógv sam-  
bandskari enn hann er so-  
sialdemokratiskur. At hann  
er nógv sambandskari enn  
sjálvt Sambandsflokkurinn,  
og nógv minni sosial-  
demokratiskur enn Sam-  
bandsflokkurinn.... At flokk-  
urinn hevur avdúkað seg  
sum reinan afturhaldssinn-  
aðan sambandsflokk, har  
støðugt tætt samband við  
danir verður raðfest langt  
fram um sosialdemokrat-  
iskan politikk...» o.s.fr.,  
o.s.fr., o.s.fr.

Hetta fantasileysa júkið  
fær ein næstan at hugsa um  
politiskt woodoo, har  
gandakallurin roynir at øsa  
seg sjálfan og sínar áhoyr-  
arar við at messa tær somu  
fáu illbønirnar yvir figgjan-  
an í teirri villu trúgv at ill-  
bønirnar gerast veruleiki  
við at júka tær uppsaman-  
aftur.

Hinvegin vita allir po-

litisk edrúir føroyingar, at  
hesir pástandir eru grund-  
leysir. Ein og hvør, sum  
fylgir bara tað allarminsta  
við í politikki, veit við sær  
sjálvum, at teir eru og vera  
ikki annað enn lygn, líka-  
mikið hvussu fullveldis-  
fanatikarar júka teir upp-  
saman aftur. Tað sum tí  
undrar meg, er hví blaðið  
GLAÐING er farið at ýla í  
hesum kórinum. Og tað vil  
eg spyrja blaðstjóran um,  
beinleiðis her í blaðnum.

Ein opin spurningur til  
ábyrgdarblaðstjóran á  
Gláðing:

Sambært teldutøku før-  
oysku orðabókini hjá Fø-  
roya Fróðskaparfelag, 1999,  
er ein oddagrein: »grein (á  
føstum plássi) við áskoðan  
blaðsins á ávíst mál«.

Tí spyrji eg ábyrgdar-  
blaðstjóran, Grækaris  
Djurhuus Magnussen, um  
hann kann vátta, at »Odda-  
grein: Tað er synd í Javnaðar-  
flokkinum« í GLAÐING nr. 3,  
des. 2000, ber áskoðan  
blaðsins um Føroya Javnaðar-  
flokk?

Viðmerking til tíðindasending í Degi  
og Viku 4. jan. 2001

**Nevndin í Føroya  
Postfelag**

Eftir at Sjonvarpið tann 4.  
januar 2001 bar tíðindini  
um blaðútbering, har post-  
verksstjórin partvís leggur  
Postfelagið undir at vera  
ein forðan fyri kvöldút-  
bering, kunnu vit ikki lata  
vera við at koma við nøkr-  
um viðmerkingum

Okkum er fallið fyri  
bróstið, at eining hevur  
havt viðmerkingar til tað  
láturliga og einvegis inn-  
leggdi í Degi og Viku, har  
sagt varð, at bløðini lógu á  
posthúsinum í 16 tímar,  
uttan at verða borin út.  
Eingin frágreiðing varð  
givin, um hví hetta var so,  
uttan eitt suff frá Post-  
verkstjóranum Bergur í  
Garði, sum lat standa eftir,  
at Postfelagið átti sína stóru  
skuld í hesum

Tá postverksstjórin vísir

á, at hann ikki hevur møguleikar at geva bløðunum eitt tilboð um kvöldútbering, tí sáttmálin, hann og Figgjarmálastýrið hava gjørt við Postfelagið, er ein forðan. Til hetta kunnu vit upplýsa, uttan at verða borin út, at sáttmálin felagið hevur við Figgjarmálastýrið ikki er stórt annarleiðis, enn sáttmálin hini feløginí hava.

Men lat okkum koma til sannleikan í hesum máli.  
Dimma og Sosialurin  
sum eru fyrrapartsbløð,

hava fyrr verið skrivað um  
dagin og út á kvöldið, og so  
komin á posthúsið til  
arbeiðstíð morgunin eftir,  
kl. ca. 4.30 og borin út í  
meginpartin av landinum  
sama fyrrapart.

Men tá blaðið skal koma  
út dagin fyri útgávudagin,  
hava tey, sum skulu finna  
og skriva tíðindi, bert fyrra-  
partin at gera hetta í, tí  
prentingin fer í gongd stutt  
eftir middag.

Blaðútgevarnir hava so  
eisini ta meining, at bløðini

skulu berast út um kvöldið,  
fyri sama prís, sum um tey  
vóru borin út, saman við  
hinum postinum, í vanligari  
arbeiðstíð.

Vónandi er tað onkur,  
sum skilur, at tað ikki ber til  
at bera post út tver ferðir  
um dagin fyri sama prís.

Blaðútgevarnir og Post-  
verksstjórin skilja tað helst  
ikki???

## Suðuroyggin og framtíðin

**Svenning Borg, Vágur**

Nú hevur so stórkapitalurin  
avgjørt, at oljuútgerðar-  
havnin skal liggja í Havn  
ella Runavík og ikki í  
Suðuroynni, har ið tað var  
mest natúrligt, at hon lá.  
Suðuroyingar sleppa als  
ikki uppí part, sjálvt um  
oljuøki er beint sunnanfyri  
Suðuroynna, so skal olju-

havnin verða norðanfyri,  
hetta kunnu okur slettis ikki  
gødtaka. Hvat høvdu runa-  
víkingar sagt, um tað var  
øvugt, at oljan var beint  
sunnanfyri hjá teimum og  
suðuroyingar komu og tóku  
sær av oljuni á teirra sjóøki,  
neyvan høvdu teir gøðtikið  
tað og tað gera okur suð-  
uroyingar heldur ikki.

Eg vil hervið heita á allar  
suðuroyingar um at standa  
saman og gera uppreistur.  
Suðuroyingar hava gjørt tað  
fyrr og øll vita okur, hvussu

tað endaði, okur skulu hava  
oljuútgerðarhavnina og  
oljumálastýrið her í Suðuroynni,  
tað skal ikki borast á  
okra øki uttan at tað skal  
ganga útfrá Suðuroynni, tað  
hava okur krav uppá.

Sum gongdin er nú, doyr  
oyggin út eftir einari  
stuttari tíð og kunnu okur  
ikki bara lata standa til,  
uppreistur er neyðugur fyri  
at fáa tað, sum okra er, tí nú  
er Suðuroyggin ein minni-  
luti í Føroyum og verður  
viðfarin sum aðrir minni-

lutar úti í heimi.

Atkvøðan í apríl um at  
Føroyar skulu loysa frá  
Danmark er slettis ikki  
neyðug í Suðuroynni, her er  
einans ein fólkatakvøða  
neyðug og tað er um at  
loysa Suðuroynna frá rest-  
ini av Føroyum. Eftir hes-  
um seinasta málinum um  
oljuhavnina man neyvan  
nakar suðuroyingur vera í  
iva longur um, at einasti og  
beinasti vegurin fyri at  
yvirleva í Suðuroynni er  
loysing frá restini av

Føroyum.

Suðuroyggin við sínum  
havleiðum, átti at verið ein  
av heimins ríkasta oyggj-  
av, men sleppur hon ikki  
at gagnnýta sínar havleiðir,  
hevur hon lítlan møguleikar,  
tí skulu okur ikki  
lata aðrar taka møguleikan  
frá okum og krevja okur tí  
alla umsitingina av olju-  
ríkdominum at vera her í  
oyynni.